

میڈیا کوآرڈینیٹر آفس
جامعہ ملیہ اسلامیہ، نئی دہلی
پریس ریلیز 7/06/2018

جامعہ ملیہ اسلامیہ کو کیوالیس ورلڈ یونیورسٹی رینٹنگ میں اول مقام

نئی دہلی: کامیابی کی سرحدوں کو عبور کرتے ہوئے جامعہ ملیہ اسلامیہ نے معروف کیوالیس ورلڈ یونیورسٹی رینٹنگ میں بھی جگہ بنانے میں کامیابی حاصل کر لی۔ کیوالیس رینٹنگ 2019 میں ہندوستان کے 24 یونیورسٹیوں نے اپنی جگہ بنائی ہے جن میں جامعہ ملیہ کو 13 واں رینک ملا ہے۔ جامعہ ملیہ اسلامیہ نے اس معاملہ میں علی گڑھ مسلم یونیورسٹی اور بنارس یونیورسٹی کو بھی پیچھے چھوڑ دیا ہے۔

جامعہ کو کیوالیس رینٹنگ 751-800 میں رکھا گیا ہے، اس یونیورسٹی کو پہلی مرتبہ کیوالیس رینٹنگ میں جگہ ملی ہے۔ یونیورسٹی کو ملے اس بڑے اعزاز پر خوشی ظاہر کرتے ہوئے جامعہ ملیہ اسلامیہ کے وائس چانسلر پروفیسر طلعت احمد نے کہا کہ یہ اس بات کی شاہد ہے کہ گذشتہ کچھ سالوں کے درمیان جامعہ تحقیق، تعلیم و تعلم اور اپنے تحقیقی مقالات اور ایجادات پر کافی دھیان دیا ہے جسکے مثبت اثرات مرتب ہو رہے ہیں۔ انھوں نے کہا اس وجہ سے جامعہ ملیہ اسلامیہ این آئی آر ایف اور ٹائمز ایر ایجوکیشن سمیت ملکی سطح پر اور عالمی پیمانہ پر بھی اپنی شناخت بنانے میں کامیاب ہوئی ہے۔

پروفیسر طلعت احمد نے کہا اب ہم نے عالمی رینٹنگ میں اہم جگہ بنالی ہے ایسے میں ہماری ذمہ داریاں مزید دوچند ہو جاتی ہیں، اب جامعہ کے کارکنان کے اوپر یہ فرض ہو جاتا ہے کہ وہ جامعہ کے معیار کو برقرار رکھنے کے لئے مزید محنت کریں اسکے بہتری کے امکانات پر بھی غور و خوض کریں۔

لندن میں واقع کیوالیس نے سن 2019 کی اپنی رینٹنگ میں 85 ملکوں کے 1000 یونیورسٹیوں کو جگہ دی ہے۔ اپنے سالانہ رپورٹ میں انھوں نے کہا ہے کہ ملک کے کچھ معروف اداروں نے حیران کن مظاہرہ کیا ہے۔ واضح رہے کہ ہندوستان کے 24 یونیورسٹیوں نے اس رینٹنگ میں جگہ پائی ہے۔ جامعہ ملیہ اسلامیہ کے آئی کیو اے سی کے ڈائریکٹر پروفیسر شفیق احمد انصاری نے کہا کہ سبھی شعبہ جات کے فعال اساتذہ اور کارکنان کی وجہ سے یہ اعزاز ملا۔

جاری کردہ:

پروفیسر صائمہ سعید

میڈیا کوآرڈینیٹر

